

11.11.2025

13.50 Hrs

آداب

یہ آکاشوانی ہے

خبروں کے ساتھ میں ..... اسلم بیگ

- 
- \* وزیر اعظم نریندر مودی نے کہا ہے کہ دلی میں لال قلعہ کے قریب دھماکے کے پیچھے، جن لوگوں کا ہاتھ ہے، انہیں بخشا نہیں جائے گا اور اس دھماکے کے ذمہ دار لوگوں کو، اُن کے کیفر کردار تک پہنچایا جائے گا۔
  - \* وزیر داخلہ امت شاہ نے دلی میں دھماکے کے بعد کی صورتحال کے جائزے لئے ایک سکیورٹی میٹنگ کی صدارت کی۔
  - \* بہار میں اسمبلی انتخابات کے دوسرے اور آخری مرحلے کے تحت ابھی تک 47 فیصد سے زیادہ ووٹرز نے اپنے حق رائے دہی کا استعمال کیا۔
  - \* بھارت نے اقوام متحدہ کی سلامتی کونسل سے زور دے کر کہا ہے کہ وہ دہشت گردی کیلئے رقم مہیا کرنے والوں کے بارے میں ہرگز برداشت نہ کرنے کی پالیسی اپنائے۔
  - \* دلی میں ہوا کی کوالٹی ابتر ہو کر شدید زمرے میں پہنچ گئی ہے۔ حکومت نے GRAP III لاگو کر دیا ہے۔ پانچویں کلاس تک کے اسکول، آن لائن کارکردگی انجام دیں گے۔
  - \* ہنگری کے برطانوی مصنف David Szalay کو، اُن کے ناول Flesh پر، 2025 کے Booker پرائز کیلئے نامزد کیا گیا ہے۔

---

اب خبریں تفصیل سے.....

PM Thimpu Address

وزیر اعظم نریندر مودی نے کہا ہے کہ دلی میں ہوئے خوفناک دھماکے کی سازش رچنے والوں کو بخشا نہیں جائے گا اور قصوروار لوگوں کو سزا دی جائے گی۔ بھوٹان کے تھمپو میں ایک تقریب سے خطاب کرتے ہوئے جناب مودی نے کہا کہ وہ اس دھماکے کی تحقیقات

کرنے والی ایجنسیوں کے رابطے میں تھے اور پوری رات اُن سے جانکاری حاصل کرتے رہے۔ انہوں نے یقین دلایا کہ ایجنسیاں اس سازش کی تہ تک جائیں گی۔

### S/B PM On Delhi Blast

وزیراعظم نے کہا کہ وہ بہت غمزدہ دل کے ساتھ بھوٹان آئے اور کہا کہ گل شام دلی میں ہوئے اس واقعے نے ہر کسی کو ہلا کر رکھ دیا ہے۔ جناب مودی نے کہا کہ وہ متاثر ہونے والے کنبوں کا درد سمجھتے ہیں اور پورا ملک اُن کے ساتھ کھڑا ہے۔

وزیراعظم نے کہا کہ آج بھوٹان کے شاہی خاندان اور اُن سبھی لوگوں کے لئے جو امن میں یقین رکھتے ہیں آج کا دن بہت اہمیت رکھتا ہے۔ انہوں نے کہا کہ بھارت اور بھوٹان کے درمیان صدیوں پرانے رشتے، بہت گہرے اور ثقافتی ہیں۔ اس لیے اس اہم دن کے موقع پر شرکت کرنا بھارت اور اُن کے لیے ایک وعدہ تھا۔ x

### S/B PM on Bhutan

#### Shah Meeting Car Incident

مرکزی وزیر داخلہ امت شاہ نے نئی دہلی میں اپنی رہائش گاہ پر اعلیٰ سطح کی سکیورٹی جائزہ میٹنگ کی صدارت کی، جس کا مقصد گل شام قومی راجدھانی میں لال قلعہ کے قریب، کار دھماکے کے بعد کی صورتحال کا جائزہ لینا تھا۔ میٹنگ میں مرکزی داخلہ سکرپٹری، انٹلی جنس بیورو کے ڈائریکٹر، دہلی پولیس کمشنر اور قومی تحقیقاتی ایجنسی NIA کے ڈائریکٹر جنرل نے شرکت کی۔ میٹنگ میں جموں و کشمیر کے ڈائریکٹر جنرل پولیس نے بھی ورجوئل وسیلے سے شرکت کی۔

اس دھماکے کے بعد، سبھی حساس علاقوں میں حفاظتی انتظامات سخت کر دیئے گئے ہیں۔ حکام سخت چوکسی برقرار رکھے ہوئے ہیں کیونکہ دھماکے کی وجہ اور حالات کا پتہ لگانے اور لوگوں کی حفاظت کو یقینی بنانے نیز معمول کے حالات بحال کرنے کیلئے تفتیش جاری ہے۔

گل دہلی میں لال قلعہ کے نزدیک ایک کار بم دھماکے میں 8 افراد ہلاک اور بہت سے زخمی ہو گئے تھے۔ جناب شاہ نے کہا کہ دہلی پولیس، NIA، NSG اور فارینسک ماہرین کی ٹیموں نے تفتیش شروع کر دی ہے اور دھماکے کی اصل تفصیلات جلد ہی معلوم ہو جائیں گی۔

LNJP اسپتال کے میڈیکل سپرنٹنڈنٹ نے بتایا کہ 15 لوگوں کو اسپتال لایا گیا تھا، جن میں سے 8 لوگ، اسپتال لانے سے پہلے ہی چل بسے تھے۔ 3 شدید طور پر زخمی ہیں اور ایک کی حالت مستحکم ہے۔

اس سلسلے میں ہیلپ لائن نمبرز ہیں:

دہلی پولیس ایمرجنسی 112

دہلی پولیس کنٹرول روم

صفر ایک ایک، دو دو نو، ایک صفر صفر، ایک صفر یا

صفر ایک ایک، دو دو نو، ایک صفر صفر، ایک ایک۔

LNJP اسپتال کا نمبر ہے،

صفر ایک ایک، دو تین دو، تین تین، چار صفر صفر

اور

ایمرجنسی کا نمبر ہے،

صفر ایک ایک، دو تین دو، تین نو، دو چار نو۔

دلی فائر سروس کا نمبر ہے، 101

ایمبولنس کا نمبر ہے، 102 یا 108 اور

ایمس کے Trauma سینٹر کا نمبر ہے،

صفر ایک ایک، دو چھ پانچ نو، چار چار صفر پانچ۔

دلی میٹرو ریل کارپوریشن نے بتایا ہے کہ لال قلعہ میٹرو اسٹیشن، حفاظتی وجوہات سے بند رہے گا۔ کارپوریشن نے کہا ہے کہ دوسرے اسٹیشنوں پر میٹرو ٹرین کی آمد و رفت معمول کے مطابق جاری رہے گی۔ لال قلعہ بھی سیاحوں کیلئے جمعرات تک بند رہے گا۔X

Rajnath Early

وزیر دفاع راجناتھ سنگھ نے آج یقین دلایا ہے کہ دلی میں ہوئے کار دھماکے کے ذمہ دار افراد کو کسی بھی صورت میں بخشا نہیں جائے گا۔ آج نئی دلی میں دلی دفاعی مذاکرات میں خطاب کرتے ہوئے جناب سنگھ نے بتایا کہ تحقیقاتی ایجنسیاں اس واقعے کی تفصیلی جانچ کر رہی ہیں۔ انہوں نے مزید کہا کہ تحقیقات میں حاصل ہونے والی جانکاریوں کو جلد ہی عوام کے سامنے لایا جائے گا۔

S/B 1400 Rajnath Singh

وزیر موصوف نے اس حملے میں مرنے والوں کے ساتھ تعزیت کا اظہار بھی کیا۔

دلی دفاعی مذاکرات کے بارے میں بات کرتے ہوئے وزیر موصوف نے کہا کہ یہ مذاکرات دفاع اور سیکیورٹی کے کثیر رخی چیلنجوں کیلئے اسٹریٹیجک اور پُر مغز غور و خوض کیلئے پلیٹ فارم کی حیثیت رکھتے ہیں۔ انہوں نے کہا کہ یہ مذاکرات باخبر آوازوں، تازہ نظریوں اور جائزوں کو ایک جگہ اکٹھا کرتے ہیں تاکہ تیزی سے بدلتی ہوئی دنیا کے بدلتے ہوئے خیالات کا جائزہ لیا جاسکے۔ جناب سنگھ نے اس بات کو اجاگر کیا کہ ملک کی دفاعی سرحد کی بنیادیں اب تازہ اعتماد اور واضح سمت کے ساتھ پھیل رہی ہیں۔ وزیر دفاع نے کہا کہ DRDO، بھارتی مسلح افواج، صنعت اور تعلیمی شعبوں کے درمیان رابطے گہرے ہو رہے ہیں اور ریسرچ، جانچ اور اختراع کا ایک دائرہ بنا رہے ہیں۔X

## Day Bihar Polling

بہار اسمبلی انتخابات کے دوسرے اور آخری مرحلے میں اب سے کچھ دیر پہلے تک 47 فیصد سے زیادہ ووٹنگ ہو چکی تھی۔ اس مرحلے میں 20 ضلعوں کے 122 حلقوں میں ووٹنگ ہو رہی ہے۔ تین کروڑ 70 لاکھ سے زیادہ ووٹر 136 خواتین امیدواروں سمیت ایک ہزار 302 امیدواروں کی قسمت کا فیصلہ کریں گے۔ ووٹنگ صبح سات بجے شروع ہوئی تھی اور یہ شام 6 بجے تک جاری رہے گی۔ سیکیورٹی کی وجہ سے 7 حلقوں میں ووٹنگ شام 5 بجے ختم ہو جائے گی۔

انتخابی کمیشن نے پُر امن ووٹنگ کیلئے خاطر خواہ اقدامات کیے ہیں۔ گنجائی اور کشن گنج میں پہلے دو گھنٹوں میں سب سے زیادہ ووٹنگ تقریباً 16 فیصد ریکارڈ کی گئی۔ وزیراعظم نریندر مودی نے بہار کے ووٹروں سے زور دے کر کہا ہے کہ وہ جوش و خروش کے ساتھ اپنے حق کا استعمال کریں۔

ایک سوشل میڈیا پوسٹ میں جناب مودی نے ریاست کے اُن نوجوان افراد سے بھی ایپل کی کہ جو اس حق کا پہلی مرتبہ استعمال کر رہے ہیں کہ وہ دوسروں کو بھی ووٹ ڈالنے کی ترغیب دیں۔

پہلے مرحلے کے انتخابات 6 نومبر کو ہوئے تھے جس میں تقریباً 65 فیصد ووٹنگ ریکارڈ کی گئی تھی۔ ووٹوں کی گنتی 14 نومبر کو کی جائے گی۔

## India UNSC

بھارت نے، اقوام متحدہ کی سلامتی کونسل سے زور دے کر کہا ہے کہ وہ دہشت گردی میں استعمال ہونے والے غیرقانونی ہتھیاروں کی نقل و حرکت کیلئے فنڈ اور سہولت مہیا کرنے والوں کے تئیں، ہرگز برداشت نہ کرنے کا رویہ اختیار کرے۔ بھارت کے مستقل نمائندہ، سفیر پروت نینی ہریش نے، چھوٹے ہتھیاروں کے بارے میں اقوام متحدہ کی بحث کے دوران کہا کہ ملک کئی دہائیوں سے سرحد پار کی دہشت گردی سے لڑ رہا ہے، جس میں اکثر غیرقانونی ہتھیاروں کی تجارت سے مدد دی جاتی ہے۔

پاکستان کی طرف ایک مبہم اشارہ کرتے ہوئے، جناب ہریش نے خبردار کیا کہ چھوٹے ہتھیاروں کو غیرسرکاری اور دہشت گرد گروپوں کے ہاتھ میں دینے سے ایک ایسا سنگین عالمی خطرہ پیدا ہو گیا ہے، جس سے اجتماعی طور پر نمٹا جانا چاہیئے۔X

## Joshi - Green Hydrogen

نئی اور بار بار استعمال ہونے والی توانائی کے مرکزی وزیر پرہلاد جوشی نے کہا ہے کہ حکومت کا مقصد، بھارت کو ماحول کیلئے سازگار ہائیڈروجن کی پیداوار، استعمال اور برآمد

کیلئے ایک عالمی مرکز بنانا ہے۔ وزیر موصوف نے یہ بات نئی دہلی میں گرین ہائیڈروجن 2025 سے متعلق تیسری بین الاقوامی کانفرنس کے افتتاحی جلسے سے خطاب کرتے ہوئے کہی۔ انہوں نے کہا کہ اس طرح کی ہائیڈروجن کو، اقتصادی ضرورت کے طور پر دیکھا جانا چاہیئے نہ کہ محض کسی متبادل کے طور پر۔ انہوں نے کہا کہ نیشنل گرین ہائیڈروجن مشن کے تحت حکومت کی اصل توجہ نئی ٹیکنالوجی تیار کرنے پر ہے، جس سے بایوماس اور کچرے کو، ماحول کیلئے سازگار ہائیڈروجن بنانے میں استعمال کیا جاسکے۔

جناب جوشی نے کہا کہ بھارت کا مقصد ماحول کیلئے سازگار ویلیو چین اور ہائیڈروجن والی معیشت کے میدان میں عالمی سطح پر قیادت کرنا ہے۔ انہوں نے ”دنیا ایک کنبہ ہے“ کے فلسفہ پر زور دیتے ہوئے کہا کہ ماحول کیلئے سازگار ہائیڈروجن کے، بھارت کے سفر سے پوری دنیا کو فائدہ ہوا ہے۔

اس دو روزہ کانفرنس کے دوران مختلف شعبوں میں، ماحول کیلئے سازگار ہائیڈروجن تیار کرنے اور اسے استعمال کئے جانے سے متعلق موضوعات پر توجہ دی جائے گی۔

یہ کانفرنس نیشنل گرین ہائیڈروجن مشن NGHM کی پیشرفت کیلئے سرکاری کوششوں کا حصہ ہے۔X

## Iraq Election

عراق میں نئی پارلیمنٹ کے انتخاب کے لیے ملک بھر میں پولنگ جاری ہے۔ انتخابی کمیشن کے مطابق رائے دہندگان 329 اراکین پارلیمنٹ کا انتخاب کریں گے۔ اس میں سے 83 نشستیں خواتین کے لیے مختص ہیں۔ مختلف سیاسی جماعتوں کے 7 ہزار 744 امیدوار انتخابی میدان میں ہیں۔

اس انتخاب میں سابق وزیر اعظم نوری المالکی کی قیادت میں ایک مضبوط شیعہ اتحاد بھی حصہ لے رہا ہے، جبکہ موجودہ وزیر اعظم محمد شیعہ السوداني کی سربراہی میں ایک دوسرا اتحاد بھی انتخابی میدان میں ہے، جو دوسری مدت کیلئے وزارت عظمیٰ کا عہدہ حاصل کرنے کی کوشش کر رہا ہے۔

دوسری جانب ملک کی سب سے بڑی سنی سیاسی جماعت تقدم (Progress) پارٹی ہے، جس کی قیادت پارلیمانی اسپیکر محمد Al-Halbousi کر رہے ہیں۔

ان کی جماعت کے حامی زیادہ تر ملک کے مغربی اور شمالی سنی اکثریتی علاقوں سے تعلق رکھتے ہیں۔X

## IMD Weather

بھارت کے محکمہ موسمیات IMD نے کہا ہے کہ ہریانہ، چنڈی گڑھ، دلی، اتر پردیش، مشرقی مدھیہ پردیش، چھتیس گڑھ، مغربی مدھیہ پردیش، ودرہ، جھارکھنڈ اور اڑیسہ میں

آج درجہائی حرارت کم رہے گا۔ محکمے نے کیرالہ، ماہے، لکشدیپ اور تملناڈو، پدوچیری اور کرائل میں اگلے دو دن تک ہلکی بارش اور تیز ہواؤں کی پیشگوئی کی ہے۔

ادھر قومی خطہ راجدھانی میں ہوا کا معیار بہت خراب زمرے میں بنا ہوا ہے۔ آلودگی کے مرکزی کنٹرول بورڈ کے مطابق ہوا کا اوسط معیار AQI آج صبح گیارہ بجے 429 ریکارڈ کیا گیا۔x

### Grap III Delhi

مرکز نے دہلی اور اس سے متصل علاقوں میں بتدریج ایکشن پلان یعنی GRAP کے تیسرے مرحلے کے تحت آلودگی کے خلاف سخت احکامات جاری کر دیئے ہیں۔ ہوا کے معیار سے متعلق انتظام کے کمیشن CAQM نے کہا ہے کہ دہلی میں ہوا کا اوسط معیار یعنی اے کیو آئی 362 سے بڑھ کر 430 ہو گیا ہے، جس کے بعد یہ فیصلہ کیا گیا ہے۔ تیسرے مرحلے کی پابندیوں کے تحت غیر ضروری تعمیری کام اور انہدام کی کارروائیوں پر پابندی عائد کی گئی ہے اور پتھر توڑنے اور کانکنی کے کام کاج پر بھی پابندی رہے گی۔ GRAP کے پہلے اور دوسرے مرحلے کے تحت، جو پابندیاں عائد کی جاتی ہیں، اُس کے علاوہ یہ پابندیاں عائد کی گئی ہیں۔ پانچویں کلاس تک کے اسکول آن لائن موڈ میں چلیں گے۔x

### Booker Prize 2025

ہنگری نژاد برطانوی مصنف David Szalay کو اُن کے ناول Flesh کے لیے سال 2025 کے Booker انعام سے نوازا گیا ہے۔ لندن کے Old Billingsgate میں منعقدہ تقریب کے دوران Szalay کو 50 ہزار پاؤنڈ انعامی رقم عطا کی گئی۔ اس سے پہلے سال 2016 میں All that Man is ناول کے لیے انہیں اس انعام کے لیے شارٹ لسٹ کیا گیا تھا۔ اس ناول میں ہنگری کے ہاؤسنگ ایسٹیٹ سے لے کر لندن کے اشرافیہ کے میٹنرز تک کے احوال کا احاطہ کیا گیا ہے۔

ناول Flesh کا مرکزی کردار ایک جذباتی طور پر بے حس شخص ہے، جو حالات کے سبب الجھنوں کا شکار رہتا ہے۔ David Szalay نے Spring اور Innocent ناولوں کے علاوہ ایک مختصر افسانوی مجموعہ Turbulence بھی تحریر کیا۔

وہ Montreal میں پیدا ہوئے اور پرورش لندن میں ہوئی۔ اُن کے والد کا تعلق ہنگری سے، جبکہ ماں کا تعلق کینیڈا سے ہے۔x

## India SA Test

سابق بھارتی کپتان سورو گانگولی نے کہا ہے کہ جنوبی افریقہ کو، بھارت کے خلاف کھیلی جانے والی آئندہ دو ٹسٹ سیریز میں سخت مقابلے کا سامنا ہوگا۔ انہوں نے کہا کہ بھارتی حالات میں یہ کبھی آسان نہیں رہا ہے۔ پہلا ٹسٹ کولکاتہ کے ایڈن گارڈن میں 14 نومبر کو شروع ہوگا۔

گانگولی نے، جو بنگال کرکٹ ایسوسی ایشن کے صدر ہیں، کہا ہے کہ انہیں امید ہے کہ یہ ایک اعلیٰ درجے کا مقابلہ ہوگا کیونکہ دونوں ہی ٹیمیں مضبوط ہیں۔x

## Badminton Kumamoto Masters

بھارت کے سرکردہ کھلاڑی لکشیہ سین اور ایچ ایس پرانوائے جاپان میں آج سے شروع ہونے والے Kumamoto ماسٹرس ٹورنامنٹ میں مردوں کے سنگلز مقابلے میں قیادت کریں گے۔ اولمپک کے سیمی فائنل میں کھیلنے والے لکشیہ سین اپنا پہلا میچ مقامی اسٹار Koki Watanabe کے خلاف کھیلیں گے، جبکہ ایچ ایس پرانوائے پہلے مرحلے میں ملیشیا کے Leong Jun Hao کا سامنا کریں گے۔ یہ ٹورنامنٹ BWF ورلڈ ٹور سیر 500 مقابلے کا حصہ ہے۔ نوجوان کھلاڑی آیوش شیٹی، کرن جارج اور Tharun Mannepalلی بھی مردوں کے سنگلز زمرے کے مقابلوں میں حصہ لیں گے۔

خواتین کے سنگلز میں 17 سالہ Naishaa Kaur Bhatoye آج سے شروع ہونے والے کوالیفائنگ راؤنڈ میں حصہ لیں گی۔x

\*\*\*